

جمهوریت اور اسلام

محمد نذیر کا کا خیل

گذشتہ صدی میں اجنبی سلطنت کے بعد ، مغربی تعلیم و تربیت اور جدید تہذیب و تمدن کے زیر اثر مسلمانوں میں ایک طبق ایسا نیار ہوا جو ذہنی غلامی میں مبتلا ہو کر شعوری یا غیر شعوری طور پر مغربی علوم و افکار اور جدید معیارات و اقدار کو اصل اور امر مسلم سمجھنے لگا اور ان کی روشنی میں ہر چیز کو دیکھئے کا خوگر بتا گیا - اپنے علوم و افکار اور تہذیبی اقدار کو یا تو اسہوں پر رد کر دیا یا ان کے بارے میں مذہر خواہانہ رویہ اختیار کیا - جونکہ مسلم معاشرے کے ساتھ ان کا تعلق منقطع نہیں ہوا اس لئے بہت سے لوگوں پر بیج کا راستہ اختیار کیا اور وہ یہ کہ جدید و قدیم میں مطابقت اور ہم آہنگی پیدا کی جائے - اس طرز فکر و انداز نظر کا نتیجہ یہ تکلا کہ جمهوریت اور اسلام - اشتراکیت اور اسلام جیسے موضوعات بر مضامین اور مقالیے لکھ کر دانش وری اور اسکالر شب کا مظاہرہ کیا جائے لگا - اس کا مقصد دریبدہ جمهوریت اور اشتراکیت کے علمبرداروں کی خدمت کرنا تھا - ناکہ وہ مسلمان جو دین سے لگاؤ کر باعث ان نظریات یا نظاموں سے بدکٹے یا بہٹکنے ہیں آہستہ آہستہ ان کی وحشت دور ہو اور وہ ان سے قریب ہوں - کافی کافی عشق اندر آورد بیگانے را -

بے ایک دور تھا جو گزر گیا - باطل افکار و نظریات کا طلس ثوت چکا ہے - اور دین اسلام کی حقانیت کا غلغٹ بلند ہو رہا ہے - وہ دن دور نہیں جب مسلمان ولولہ تازہ کے ساتھ اسلام کا برجمن الہائی بھر ظلمات میں گھوڑے دوزا رہے ہوں گے -

جمهوریت ایک جدید سیاسی اصطلاح ہے جس کا مفہوم متعین نہیں - جس نام نہاد جمهوریت کے مارے میں بھی منسی سہیں کیا جا سکتا کہ یہ کس بلا کا نام ہے اس کی تعریف کیا ہے ، اس کو اصل و بنیاد

فرار دے کر اسلام کا اس کر ساتھ رشته جوڑنا یا اسلام میں اس کا ہبولی ٹھوٹندا عقل میں آئے والی بات نہیں۔ اسلام اسلام ہے۔ اسلام کا، آسمانی ہدایت اور وحی الہی سے یہ نیازِ محض انسانی ذہن کی پیداوار کسی بھی ظریعہ یا نظامِ حیات کے حوالے سے، خواہ وہ کتنا ہی روشن نظر آئے، اس کی قلمروں کتنی ہی وسیع ہو، اس کے حوالے سے اسلام کا مطالعہ ایک مسلمان کے لئے اندوہنک بھی ہے اور خطرناک بھی۔ بہلے اسلام کو اسلام کے دریعے بڑھنے اور سمجھنے بھر اس کو اساس اور معیار قرار دے کر آجکل کے نظریات اور نظامِ ہائے حیات کا تنقیدی مطالعہ کر کر ان کی کمزوریوں، اقسام اور خامیوں کو واضح کیجئے تو انسانیت کی بڑی خدمت ہو گی۔ اور اس طرح مسلمان ہونے کی حیثیت سے مسکن ہے کسی قدر اپنی ذمہ داریوں سے عہدہ برآ ہو جائیں۔ (مدیر)

جمهوریت ایک جدید سیاسی اصطلاح ہے جسے مختلف معنوں میں لیا جاتا ہے۔ اس کی شہرت و مقبولیت کے پیش نظر اشتہالیت پسند اپنے طرز حکومت پر اس کی چھاپ لگا کر دعویٰ کرتے ہیں کہ اصل جمهوریت معاشی جمهوریت ہے یعنی ایسا نظام جس میں ذراائع پیداوار پر حکومت کا کنٹرول ہو اور ان کے مطابق دولت کی منصافانہ تقسیم ہو اور استھصال کا خاتم ہو۔ اس نظام میں ایک پارٹی کی حکومت ہوتی ہے جو پرولتاڑی آمریت کھلاتی ہے۔ اس کا بنیادی مقصد سرمایہ دارانہ نظام کا خاتم ہوتا ہے۔ چاہر سرمایہ دار جائز طریقہ سے کیوں نہ کماتا اور خرچ کرتا ہو۔ اس قسم کی معاشی جمهوریت میں مادیت کو کلیدی حیثیت حاصل ہوتی ہے اور یہ کی خاطر انسان انسان کا غلام رہتا ہے۔ حکومت کی مشینری میں فرد کی حیثیت ایک یہ جان پر نہ کی ہو کر رہ جاتی ہے۔ اسلام میں اس جمهوریت کے لئے کوئی گنجائش نہیں کیونکہ اسلام معاشرے کے ساتھ فرد کو بھی اہمیت دیتا ہے اور بھر یہ کہ وہ زندگی کو ایک اجتماعی سالمیت سمجھتا ہے اور معاشرہ کی تشکیل و تعمیر اس طرح کرنا ہے کہ تمام افراد یکسان ترقی کر سکیں اور اعلیٰ اخلاقی زندگی گزار سکیں۔

جمهوریت کو ایک معاشرتی نظام کے معنی میں بھی لیا جاتا ہے جس

سے مراد ایک ایسے معاشرہ کا قبام ہے جس میں اونچ نیج ، رنگ نسل ، ذات ، فرقہ ، مذہب وغیرہ کی کوئی تمیز نہ ہو ، مساوات اور عدل و انصاف کا دور دورہ ہو ، اور قانون کی حکمرانی ہو۔ جمہوریت کرے اس تصور کو ایک ایسے معاشرے میں بروئی کار نہیں لایا جاسکتا جہاں صدیوں پہلے مذہب اور سیاست کو جدا کر کر اخلاقی اقدار کو پائماں کیا جا چکا ہو۔ اس قسم کی جمہوریت قانون کے ذریعے نہیں اخلاقی بنیادوں پر ہی قائم کی جا سکتی ہے۔ لہذا لا دینی معاشرہ میں اس قسم کی جمہوریت کا قبام ایک خیال خام ہے۔

عام طور پر جمہوریت سے سیاسی جمہوریت مراد لی جاتی ہے جس کے معنی ہیں عام لوگوں کو حکومت کرے معاملات میں بالواسطہ یا بلا واسطہ شرکت کرے مواقع فراہم کرنا تاکہ وہ اپنی شخصیت کی تشكیل و تعمیر کر سکیں۔

یہاں اس بات کا ذکر ضروری ہے کہ کسی بھی نظام کی بنیاد اگر انسانی افکار پر رکھی جائے تو اس میں کمی اور خامی رہے گی ، تکمیل صرف باری تعالیٰ کی ذات کو حاصل ہے ، اس کی هدایت اور رہنمائی کرے بغیر کوئی بھی نظام مکمل نہیں ہو سکتا۔ یہ صحیح ہے کہ فلسفہ انسانی زندگی کے مقاصد کے حصول کا راستہ بتاتا ہے لیکن منزل کی تعین صرف اور صرف دین ہی کرتا ہے۔ مغرب نے دین کو سیاست سے الگ کر کر اپنے نظاموں کی تباہی کا خود سامان کر لیا ہے۔ ان کے ہان ابھی تک جمہوریت ایک ایسی اصطلاح ہے جو شرمندہ معنی نہ ہوتی۔

اگر جمہوریت سے مراد عام لوگوں کی صلاح و فلاح ہو تو اسلام سب سے بڑھ کر جمہوری نظام حیات ہے۔ لیکن اگر اس اصطلاح کو محدود و مخصوص کر دیا جائے تو اسلام میں اس کے لئے گنجائش اس لئے نہیں ہو سکتی کہ اسلام ایک اجتماعی سالمیت کا نام ہے۔ ذیل کے صفحات میں اسلام کے ان رہنماء اصولوں کا مختصر حاکم پیش کیا جاتا ہے جو وہ زندگی کے مختلف شعبوں

کی ترقی کر لئے دیتا ہے۔ اس سے اسلامی نظام حیات کو سمجھئے اور اسلام اور مغربی جمہوریت کے درمیان فرق کو واضح کرنے میں مدد ملے گی۔

اسلام دوسرے مذاہب کی طرح ایک مذہب نہیں بلکہ دین اور ضابطہ حیات ہے۔ قرآن پاک کا ارشاد ہے: «الیوم اکملت لكم دینکم واتمت علیکم نعمتی و رضیت لكم الاسلام دینا»، یعنی آج ہم نے تمہارے لئے تمہارا دین کامل کر دیا اور اپنی نعمتیں تم پر تمام کر دیں اور تمہارے لئے اسلام کو بطور دین پسند کیا^(۱)۔ قرآن پاک عمومی یا خصوصی اصول دیکھ زندگی کے ہر شعبجی میں بنی نوع انسان کی رہنمائی کرتا ہے۔ یہی اس کا اکمال اور اتمام ہے۔

اسلام کا مقصد ایک ایسے معاشرے کا قیام ہے جس میں انسانی تعلقات، مساوات، عدل، رواداری، مواخاة، باہمی تعاون اور ہمدردی کی اعلیٰ اخلاقی اقدار پر قائم ہوں۔ اسلام نسلی، علاقانی اور سماجی امتیاز کی حوصلہ شکنی کرتا ہے اور اعلان کرتا ہے کہ برتری صرف حسن اخلاق اور تقویٰ کو حاصل ہے۔ انما المؤمنون اخوة^(۲)۔ کہہ کر قرآن پاک نے قبائلی و نسلی عصیت اور طبقہ واریت کے بتوں کو پاش پاٹش کر دیا۔

افراط و تفریط سے پاک ایک متوازن اور عادلانہ نظام کر قیام کی خاطر قرآن پاک زندگی کے ہر شعبجی میں عدل و انصاف کی تاکید کرتا ہے^(۳)۔ اور تلقین کرتا ہے کہ خونی، ازدواجی اور سیاسی رشتے یا ذاتی بعض و عناد کو انصاف کے راستے میں حائل نہ ہونے دیا جائے^(۴)۔ ایک جمہوری معاشرے کے قیام کے لئے سماجی انصاف لازمی ہے اور قرآن پاک سماجی مساوات کی تعلیمات سے بہرا بڑا ہے۔ نزول قرآن کری وقت عرب معاشرے میں غلامی کا رواج تھا لیکن ایسا معاشرہ جس میں سماجی سطح پر آقا اور غلام کی تفریق کا تصور موجود ہو، کیہی جمہوری نہیں بن سکتا۔ قرآن پاک نے غلاموں کی سماجی حیثیت

کو بلند کرنے کی خاطر ان کے ساتھ اجھا سلوک کرنے اور ان کی مالی اعانت کرنے کی ہدایت کی (۱) - ان کی آزادی کے لئے زکوہ کا ایک حصہ مختص کر دیا ہے

ہجرت سے قبل (۱) اور بعد میں (۱۰) موافقہ قائم کر کے رسول کریم ﷺ

نے بھائی چارے کا ایسا نعمت پیش کیا جس کی نظیر اقوام عالم کی تاریخ پیش کرنے سے قاصر ہے۔ حجۃ الوداع کے موقع پر حضرت محمد صلی اللہ علیہ وسلم نے مرد و زن کی حیثیت اور ان کے باہمی حقوق و فرائض کے تعین، انسانی برادری کے درمیان مساوات کے قیام، انسانی عزت و عظمت کے استحکام، جان و مال کی حفاظت اور سودی کاروبار کی معافیت کا جو اعلان فرمایا اور جو دراصل آب کی دس سالی مدنی زندگی کا نچوڑ تھا (۱۱) - عمرانیات کی تاریخ میں ایک نئے عہد کا آغاز تھا ۔

اسلام اگر ایک طرف ایسے معاشرے کے قیام کے لئے جس میں مساوات اور عدل کا دور دورہ ہو اخلاقی اصول اور ضابطے پیش کرتا ہے تو دوسری طرف وہ ان حالات کے خاتمہ کے لئے جو سماجی نانصافی کا باعث بنتے ہیں متبادل نظام بھی پیش کرتا ہے۔ اس مقصد کے حصول کے لئے اسلام ایک متوازن معاشی نظام پیش کر کے ہر قسم کے استھصال، احتکار، اکتناز، اور ارتکاز کا خاتمہ چاہتا ہے۔ اس نظام میں نہ تو مادیت کو روحانیت کی قربان گاہ پر بھیٹ چڑھایا جاتا ہے اور نہ ہی روحانیت پر مادیت کو فوقیت دی جاتی ہے۔ قرآن پاک فرماتا ہے - *وَالَّذِينَ يَكْنِزُونَ الْذَّهَبَ وَالْفَضَّةَ وَلَا يَنْفَقُونَهَا فِي سَبِيلِ اللَّهِ فَبِشِّرْهُمْ بِعذابِ الْيَمِ* - یعنی جو لوگ سونئے چاندی کا خزانہ جمع کرتے ہیں اور اللہ کی راہ میں (ضرورت مندوں پر) خرچ نہیں کرتے انہیں دردناک عذاب کی خبر سنادو۔ (۱۲) *الَّذِي جَمَعَ مَالًا وَ عَدَدًا* یحسب ان مالہ اخليڈہ کلا لینبندن فی الحطمة - یعنی جو مال جمع کرتا ہے اور گن کر رکھتا ہے کہ وہ اس کے کام آئے گا، ہرگز نہیں وہ ضرور دوزخ میں ڈالا جائے گا۔ (۱۳) صحیح مسلم کی مرفوع حدیث ہے من

احتکر فہو خاطی - یعنی جو انسانی خوراک کی اشیاء کو گرانی کی نیت سے ذخیرہ کرے وہ مجرم ہے۔ اسی طرح قرآن پاک کی مندرجہ ذیل آیت ذرائع معاش بر اجارہ داری کو رد کرتی ہے۔ خلق لكم ما فی الارض جمیعاً - و جعلنا لكم فیها معايش - گویا قرآن کرے نزدیک زمین کے ذرائع معاش سے استفادہ کرنا تمام انسانوں کا مشترکہ حق ہے ۔^(۱۳)

دیکھئے کی بات یہ ہے کہ دنیا میں معاشی جمہوریت کے نام پر جو نظام قائم ہے اس میں انسان کی اپنی کیا حیثیت رہ جاتی ہے۔ اس میں انسان اپنے ہی جیسے دیگر انسانوں کی غلامی کرتا ہے۔ وہ اس کی تمام قوتون کو خود مختارانہ اپنی منشاء کیمطابق استعمال کرنے ہیں جس سے وہ انسان انسان نہیں بلکہ حکومت کی مشینری کا ایک پرזה بن کر رہ جاتا ہے۔ اسلام جو معاشی نظام پیش کرتا ہے اس میں انسان کی اپنی قدر و منزلت برفراز رہتی ہے اور اس کی انفرادیت ریاست میں کم نہیں ہونے باتی۔ ارشاد ربانی ہے و ان لیس للانسان الا ما سعی یعنی یہ کہ انسان اپنی کوشش اور جد و جهد سے آزاد ائم استفادہ کرنے کا حقدار ہے۔^(۱۴) و هل تجزون الا ما کنتم تعلمون - یعنی انسان کو اپنے ہی عمل کا بدلہ ملے گا۔^(۱۵)

دولت کا ارتکاز روکنے ، اسے استھصال کا ذریعہ نہ بنائے اور تمام لوگوں کو اس سے ممتنع ہونے کے لئے قرآن پاک اسے گردش میں رکھنے کا حکم دیتا ہے^(۱۶) - زکوہ کی فرضیت کا مقصد ہی معاشرے کے غریب ولاچار افراد کی مدد ، ارتکاز دولت کی حوصلہ شکنی ، طبقاتی کشمکش کا خانم اور باہمی انس و محبت کا فروغ ہے۔^(۱۷) قرآن پاک کے نزدیک قابل ستائش وہ لوگ ہیں جو زکوہ اور قانونی واجبات کے علاوہ بھی اپنے اموال میں سے سائل اور بھی سہارا لوگوں کی مالی اعانت کرنا فرض سمجھتے ہیں - و فی اموالہم حق معلوم

للسائل والمحروم - (۱۹) - قرآن پاک نے صدقات نافلہ کی بھی ترغیب دی بلکہ اس حد تک ہدایت کر دی کہ جو کچھ ضرورت سے زائد ہو اس کو محتاجوں میں تقسیم کر دو۔ و یسنلونک ماذا ینفقون قل العفو (۲۰) - یہاں اس بات کی وضاحت ضروری ہے کہ زکوٰۃ و صدقات کے علاوہ ضرورتمددوں کی حاجتیں ہودی کرنے کے لئے اسلامی ریاست اضافی ٹیکس بھی عائد کر سکتی ہے (۲۱) - الفرض دولت کی منصافانے تقسیم کی خاطر جو اقدامات بھی ضروری ہیں اسلام نے ان سے پہلو تھیں کی - جس طرح غربت جمہوریت کی دشمن ہے اسی طرح دولت کی فراوانی اور اس کے نتیجے میں عیاشی بھی جمہوریت کے لئے سے قائل ہے - چنانچہ قرآن حکیم اگر ایک طرف دولت کو گردش میں رکھنے کے انتظامات کرتا ہے تو دوسری طرف تبدیر (ناجائز کاموں پر خرچ) اور اسراف (یہ ضرورت خرچ) کی بھی معافیت کرتا ہے - ولا تبذیر تبذیراً (۲۲) اور ولا تجعل یدک مغلولة الی عنقک ولا تبسطها کل البسط فتقدر ملوماً محسوراً (۲۳) -

سطور بالا میں اسلام کے معاشی نظام کا جو خاکہ پیش کیا گیا ، وہ ہر قسم کی خامیوں سے مبراء ہے - اس میں افراط ہے نہ تفریط - اس میں ایک طرف مادی ترقی اور خوشحالی کے لئے جگہ ہے تو دوسری طرف روحانیت کا بھی لحاظ رکھا گیا ہے - اسلام انسان کو پیٹ کا پچاری اور سیاسی غلام نہیں بناتا بلکہ افراد کو باعزت اخلاقی زندگی بسر کرنے کے موقع فراہم کرتا ہے -

اسلام ، نظام حیات کی تعمیر اخلاقی بنیادوں پر کرنا چاہتا ہے - اس مقصد کے لئے وہ جہاں معاشرتی عدل و انصاف کے بنیادی اصول بناتا ہے اور ایک متوازن معیشت قائم کرتا ہے وہاں انسان کی سیاسی زندگی کو صحیح خطوط پر استوار کرنے کے لئے کچھ سیاسی اصول بھی دیتا ہے - ملکی معاملات میں عام لوگوں کی بالواسطہ یا بلا واسطہ شرکت جدید جمہوریت کا طرہ امتیاز ہے -

اسلام اسکوردنہیں کرتا لیکن اسلام نے اس شرکت کو بھی اخلاقی اصولوں کے تابع رکھا ہے جو اس کے بنیادی تصورات سے مستفاد ہیں ۔ اور آج مغرب میں بھی جہاں بے دین سیاست اور بے لگام جمہوریت کا عمل دخل ہے شدت سے اس کی ضرورت محسوس کی جا رہی ہے ۔

قرآنی تعلیمات ، سنت رسول اور صدر اسلام کی تاریخ اس بات کی شاہد ہے کہ اسلام باہمی تعاون ، مشاورت اور تعمیری تنقید کو اجتماعی معاملات میں بڑی اہمیت دیتا ہے ۔ قرآن پاک مشاورت کو مسلمانوں کی زندگی کا اہم جزو قرار دیتا ہے^(۲۴) ۔ اور وحی الہی کے باوجود رسول مقبول سے کہتا ہے کہ آپ مسلمانوں سے ملکی معاملات میں مشہدہ لیا کریں^(۲۵) ۔ آپ نے ملکی معاملات میں نہ صرف مسلمانوں سے مشورہ لیا بلکہ ان کے مشوروں کو قبول بھی کیا^(۲۶) ۔

جهاں تک ملکی اور عمومی معاملات میں لوگوں کی شمولیت کا تعلق ہے ، اسلام نے عمومی اصول دیکر تفصیلات مسلمانوں کی صوابیدد پر چھوڑ دیں تاکہ وہ حالات کے مطابق خود طے کر سکیں ۔ جہاں تک ملک کا نظم و نسق چلانے کے لئے اہلکاروں کے انتخاب کا تعلو ہے ۔ اسلام یہ معاملے بھی مسلمانوں کی صوابیدد پر چھوڑتا ہے تاکہ انہیں بدلتے یا بدلتے ہوئے حالات میں کسی دقت کا سامنا نہ کرنا پڑے ۔ البته قرآن پاک رہنمائی کے لئے ایک جامع اصول دیتا ہے ۔

ان الله يأمركم ان تؤدوا الامانات الى اهلها^(۲۷) ۔

حدیث میں اس آیت کی تفسیر و تشریح اس طرح ہے آپ نے فرمایا کہ یہاں لفظ امانت سے مراد حکومت یا ریاستی معاملات ہیں ۔ آپ نے فرمایا جب امانت ضائع کی جائی تو قیامت کا انتظار کرو ۔ عرض کیا گیا کہ امانت کیسے ضائع ہو گی ؟

آپ نے فرمایا جب حکومت کرے معاملات ایسے لوگوں کے سپرد ہوں گے جو ان کے اہل نہ ہوں^(۱۹)۔ اس سے یہ بات بھی واضح ہو جاتی ہے کہ اسلام میں ملکیت کی طرح افتخار بھی ایک امانت ہے جسے خدا کی خوشنودی اور اس کے بندوں کی خدمت کے لئے کام میں لایا جائز ہے۔

کچھ لوگ خصوصاً مغربی اداروں میں پڑھا لکھا طبقہ قرآن پاک کی آیتوں اور احادیث کو سیاق و سباق سے الگ کر کر یہ دعویٰ کرتا ہے کہ اسلام میں شخصی حکومت ہے۔ یا وہ مسلمانوں کی تاریخ کے ایک دور کے حوالے سے اس بر ملوکیت کا نہیں لگائی کی ناکام کوشش کرتے ہیں۔ اس میں شک نہیں کہ قرآن پاک اللہ تعالیٰ اور اس کے رسول کی اطاعت کے ساتھ اولوالامر کی اطاعت کا بھی حکم دیتا ہے^(۲۰)۔ لیکن اسکے ساتھ ہی یہ بھی کہتا ہیکہ اگر تمہارا ان سے اختلاف ہو تو اسے قرآن اور سنت کی روشنی میں حل کرو۔ دوسرے یہ کہ اولوالامر کی مختلف مفسرین نے مختلف تاویلیں کی ہیں اور ان میں سلاطین و امراء کو بھی شامل کر لیا ہے^(۲۱)۔ امام زمخشری کے قول کے مطابق آیت محولہ بالا میں حکمرانوں کی مطلق اطاعت کے لئے نہیں کہا گیا ہے کیونکہ حکمرانوں کے لئے حکم ہے کہ وہ اپنے فرانچ دیانتداری کے ساتھ سر انجام دیں اور عدل و انصاف کا دامن کبھی نہ چھوڑیں۔ اگر وہ اپنے فرانچ منصبی کی ادائیگی میں عدل و انصاف سے کام نہیں لیں گے تو وہ اس منصب کے اہل نہیں رہیں گے جس کے طفیل وہ اولوالامر کے ذمے میں شمار ہوتے ہیں۔ حکمرانوں کی اطاعت نہ کرنے کی دوسری وجہ امام زمخشری یہ بتاتے ہیں کہ وہ اختلاف کی صورت میں فیصلہ اللہ اور اس کے رسول کے احکامات کی روشنی میں نہیں کرتے^(۲۲)

ہے کہ وہ قرآنی آیات کی تشریع ہی کرتی ہیں چنانچہ احادیث میں بھی مسلمانوں کو حکم ہے کس وہ امیر کی اطاعت کریں۔^(۳۳) لیکن یہ اطاعت غیر مشروط نہیں - اطاعت امیر صرف معروف میں لازم ہے ، معصیت میں نہیں۔^(۳۴) اگر حاکم وقت کے احکامات اللہ کی نافرمانی کا سبب بنیں تو اس صورت میں اطاعت امیر واجب نہیں۔^(۳۵)

ہمارا سب سے بڑا میسے یہ ہے کہ ہم مختلف اقوال و بیانات کو ان کے تاریخی پس منظر میں نہیں دیکھتے - خلافت را شدہ کے آخری دور میں جب خانہ جنگیوں کا آغاز ہوا تو زعماء کو ملت کے اتحاد و استحکام کی فکر دامن گیر ہونی - اس مقصد کے لئے انہوں نے ہر قسم کے خروج کی معاونت کی۔^(۳۶) اور اطاعت امیر پر زور دیا - امام غزالی فرماتے ہیں کہ امیر کی امارت کو چیلنج کرنے اور اطاعت نہ کرنے کی وجہ سے جو قانونی خلا پیدا ہوگا اس سے بہتر یہی ہے کہ اس کی امارت تسلیم کر لی جائے اور اطاعت کی جانب تاکہ فتنہ و فساد بریا نہ ہو۔^(۳۷) اسی قسم کے خیالات کا اظہار ابن جماع نے بھی کیا ہے - اسی سلسلے میں بحث کرنے ہوئے امام یحیی بن شرف التووی فرماتے ہیں کہ اطاعت امیر کے غیرمشروط احکامات دراصل امت کی وحدت کو برقرار رکھنے کیلئے ہیں - کیونکہ اختلاف کی صورت میں انکے مذہب اور سیاست دونوں کو نقصان پہنچنے کا احتمال ہے۔^(۳۸)

حکمرانوں کے انتخاب اور ان کی مشروط اطاعت کی بہت ساری مثالیں صدر اول کی تاریخ سے دی جا سکتی ہیں - اختصار کے لئے ہم یہاں صرف دو حوالوں پر اکتفا کریں گے جو کتب تاریخ میں تقریباً ایک جیسے مذکور ہیں - رسول کریم کی رحلت کے بعد جب حضرت ابو بکر صدیق مسلمانوں کے حکمران منتخب ہوئے تو آپ نے نہایت وضاحت سے فرمایا کہ اے لوگو! تم ہی نے مجھے اپنا حکمران چنا ہے اگر میں درست کام کروں تو میری اعانت کرنا اور

اگر غلط کام کرو تو مجھے سیدھا کرنا۔ جب تک میں خدا اور اس کے رسول کی اطاعت کر دتے تم میری اطاعت کرو اور اگر میں ان کی نافرمانی کر دتے تو تم پر میری اطاعت لازم نہیں۔^(۲۰) عامة الناس کے سامنے اپنے کاموں کے لئے حکمرانوں کی جوابیدھی، ذمہ داری اور شریعت کی پاسداری کا اندازہ حضرت معاذ بن جبل کی اس تقریر سے بخوبی لگایا جا سکتا ہے جو انہوں نے ملک شام کے حکمران کے دربار میں کی تھی۔ انہوں نے فرمایا کہ ہمارا حکمران ہم ہی میں سے ہے اگر وہ ہمارے درمیان قرآن و سنت پر عمل پیرا ہو تو ہم اس کی اطاعت کرتے رہیں گے لیکن اگر وہ ان (قرآن و سنت) سے روگردانی کرتا ہے تو ہم اسے معزول کر دیں گے۔^(۲۱)

مندرجہ بالا بحث سے ہم اس نتیجے پر پہنچتے ہیں کہ اسلام چونکہ ایک متحرک قوت اور ایک مکمل دین ہے اس لئے یہ ایسے اصول نہیں دیتا جو ایک زمانے کے لوگوں کے لئے تو موزوں و مناسب ہوں لیکن دوسرے زمانے کے لئے قطعاً ناقابل عمل ہوں۔ اس کے اصول ابدی ہیں جو ہر زمانے میں اپنانے جا سکتے ہیں۔ سیاسی معاملات میں اس نے شوری کا ابدی اصول دیا ہے جسے مختلف زمانوں میں حالات کے مطابق اپنایا جا سکتا ہے۔ حکمرانوں کے انتخاب سے لیکر ان کی معزولی تک کے معاملات باہمی مشوروں سے طریقہ ہوں گے۔ ان اصولوں پر تاریخ کے ایک عہد میں عمل درآمد بھی ہو چکا ہے۔ حضرت ابو بکر کا انتخاب، حضرت عمر کی نامزدگی اور حضرت عثمان اور حضرت علی کا چنانہ مسلمانوں کے باہمی مشوروں سے ہوا۔ اور یہی جدید جمہوریت کا ماہصل ہے۔ اسلام اور مغربی جمہوریت میں ایک بنیادی فرق یہ ہے کہ اول الذکر میں حکمرانوں کا انتخاب اہلیت کی بنیاد پر کیا جاتا ہے جب کہ مؤخر الذکر میں یہ انتخاب پارٹی کی بنیاد پر عمل میں لایا جاتا ہے۔

حکمران کی معزولی کا سوال حضرت عثمان غنی کر عہد مبارک میں اٹھایا گیا۔ اگرچہ اس عہد کے واقعات کو مختلف انداز میں پیش کیا گیا ہے لیکن ذرا بھی غور کیا جائے تو معلوم ہو گا کہ حضرت عثمان نے جان کی قربانی دیکر اس اصول کو دوام بخشا کہ باہمی مشوروں سے منتخب ہونے کر بعد حکمران اس وقت تک قانونی طور پر حاکم رہتا ہے جب تک وہ اس کا اہل رہتا ہے۔^(۳۲) ہاں اگر وہ حکمرانی کا اہل نہ رہے تو اہل الرائے یا اہل الشوری اس سے استغفی طلب کر سکتے ہیں۔ لیکن استغفی طلب کرنے کا حق نہ تو اقلیت کی نمائندگی کرنے والوں کو دیا جا سکتا ہے اور نہ ہی شورشیوں یا مفاد پرست عناصر کے کسی گروہ کو۔ چنانچہ حضرت عثمان سے جب شورشیوں نے اپنے آپ کو معزول کرنے کو کہا تو آپ نے ان کا مطالبہ یہ کہتے ہوئے مسترد کر دیا کہ کیا میں نے اقتدار پر شمشیر کی نوک سے قبضہ کر رکھا ہے کہ تم میری معزولی تلوار کے زور سے چاہتے ہو۔^(۳۳) اس سے یہ نتیجہ بھی اخذ کیا جا سکتا ہے کہ نااہل لوگ اگر حکومت سر غیر قانونی طور پر استغفی کا مطالبہ نہیں کر سکتے تو اسلامی ریاست میں ایسے لوگ حکمرانوں کا انتخاب بھی نہیں ہے۔ تاریخ شاہد ہے کہ جب حضرت عثمان کی شہادت کر بعد شورشی حضرت علی کے پاس آئی اور آپ سے خلافت کا منصب سنہالانجے کو کہا تو آپ نے ان کی یہ پیشکش یہ کہہ کر مسترد کر دی کہ شہر میں اہل بدر اور اہل شوری موجود ہیں وہ جسے منتخب کریں گے وہی ملت اسلامیہ کا حکمران ہو گا۔^(۳۴) چنانچہ دوسری مرتبہ جب انصار اور مہاجرین کے سرکردہ اشخاص جو کہ اہل الشوری اور اہل الرائے تھے، آپ کے پاس آئی اور خلافت کی ذمہ داریاں سنہالانجے کی استدعا کی تو آپ نے خلافت کا منصب سنہالا اور برسر عام آپ کی بیعت کی گئی^(۳۵)۔

رسول کریم کا اپنی جانشینی کرے بارے میں خاموشی اختیار کرنا،

خلفائے راشدین کے انتخاب کے مختلف طریقے ، اور اس سلسلے میں صحابہ کرام کے بیانات سے یہ نتیجہ اخذ کرنا مشکل نہیں کہ اسلام امور مملکت میں عام لوگوں کی شرکت کی نہ صرف حوصلہ افزائی کرتا ہے بلکہ اسے ایک مقدس فریضہ قرار دیتا ہے - مگر اس کی نوعیت سب سر الگ ہے - گزشتہ صفحات میں اسلامی نظام حیات کا جو اجمالی خاکہ پیش کیا گیا اس کی روشنی میں ہم کہہ سکتے ہیں کہ اسلام آج کل کی اصطلاح میں جمہوریت یا کسی ازم کا نام نہیں - نہ وہ کسی کرع مسائل ہے - وہ ایک ایسا نظام حیات ہے جو زندگی کو اخلاقی اصولوں کا پابند بنا کر انسانی مسائل کو حل کرتا ہے - مغربی جمہوریت ہو یا کوئی اور نقص اور ناتمامی کے باعث اسلام کے ساتھ ان کا کوئی میل نہیں - جب کہ اسلام ایک مکمل ضابطہ حیات ہے اور مزاج اور ترکیب میں ایک خاص نظام زندگی ہے -



حوالى جات حواشی اور

- ١ - قرآن مجید - سورة العائدة ، آیت ۳
- ٢ - قرآن مجید - سورة الحجرات - آیت ۱۳
- ٣ - ايضاً آیت ۱۰
- ٤ - سورۃ النساء - ۵۸ ، العائدة ، ۲۳ ، ۳۵ ، ۲۴ ، الحل ، ۹۰ الاعراف ، ۲۸
- ٥ - سورۃ النساء ، ۱۳۵ ، سورۃ العائدة ، ۸
- ٦ - سورۃ النحل ، ۱
- ٧ - سورۃ البلد ، ۱۳ ، الدهر ، ۸ ، البقرہ ، ۱۴۴
- ٨ - سورۃ التوبہ ، ۶۰
- ٩ - ابن حبیب ، کتاب المعبیر ، حیدرآباد دکن ، ۱۹۳۲ ، ص ۱۷۰ -
- ١٠ - ابن سعد ، کتاب الطبقات الکبریٰ ، بیروت ، ۱۹۵۴ ، جلد اول ، ص ۲۹ - ۲۲۸
- ١١ - ابن هشام ، سیرۃ النبی ، قاهرہ ، ۱۹۳۸ ، جلد جہاں ص ۲۰۵
- ١٢ - قرآن کریم ، سورۃ التوبہ ، آیت ۳
- ١٣ - ايضاً سورۃ الھمزة ، آیت ۱ تا ۳
- ١٤ - البقرہ ، ۲۹ ، الحجر ، ۲۰
- ١٥ - سورۃ النمل آیت ۹۰
- ١٦ - سورۃ التوبہ ، ۶۰
- ١٧ - الحشر ، >
- ١٨ - سورۃ التوبہ ، ۶۰
- ١٩ - سورۃ الداریات ، ۱۹

- ١ - البقرة ، ٢١٩ .
- ٢ - مشكوة المصايب جلد دوم ص ٦٢٣ - ابن حزم ، المحتلى (قاهره ١٣٣٩ھ) جلد ٦ ، ص ١٥٦
- ٣ - سورة بنى اسرائيل ، آيت ٢٦
- ٤ - ايضاً آيت ٢٩
- ٥ - سورى ، ٣٨
- ٦ - آل عمرن ، ١٥٩
- ٧ - مثال کر طور بر جنگ بدر کا نقشہ حباب بن منذر کے مشورہ پر بدل دیا گیا۔ (دیکھئے تفصیلات کر لئے سیرت ابن هشام جلد دوم ص ٢٤٢) جنگ بدر کے اسیروں کی قسمت کا فیصلہ بھی باہمی مشورہ سے طے ہوا جس کی نونیق قرآن یاک نے بھی کی۔ (طبری تاریخ ص ٥٠ - ١٣٥٥) جنگ خندق کا نقشہ ایک آزاد کردہ غلام حضرت سلیمان الفارسی کی تحریز کے مطابق تیار کیا گیا۔
(سیرة ابن هشام جلد سوم ص ٢٣٥)
- ٨ - الطبری ، جامع البيان لاحکام القرآن جلد دوم ص ٣٦ - ٢٣٥
- ٩ - مرقان یاک ، سورة النساء ، آيت ٥٨ - مزید تفصیل کر لئے دیکھئے مفتی محمد شفیع ، معارف القرآن جلد دوم کراچی ١٩٧٦ء ، ص ٥٣ - ٣٣٢
- ١٠ - بخاری شریف ، کتاب الرفاقت ، کتاب العلم
- ١١ - سورة النساء آيت ٥٩
- ١٢ - الطبری ، جامع البيان حلہ هشتم ص ٥٠٢ - ٣٩٩
- ١٣ - رمخشتری ، الکشف ، فاهرہ ، ١٣٥٣ھ جلد اول ص ٢٩٠
- ١٤ - بخاری شریف (بور محمد اصح المطابع) جلد دوم ص ١٠٥٤
- ١٥ - ایضاً ص ٥٨ - ١٠٥٤
- ١٦ - امام احمد بن حنبل ، سنن ، فاهرہ ، جلد پنجم ص ٦٦
- ١٧ - لا طاعة لمخلوق في معصية الله
- ١٨ - امام ابی یوسف ، کتاب الغراج ، فاهرہ ، ١٣٨٢ھ ص ٩ - بخاری جلد دوم ص ١٠٣

- ٣٢ - امام غزالى ابى كتاب «الاقتصاد فى الاعتقاد» مطبوعه قاهره ميس ص ١٠ بر لکھنؤ هیں -
 أحسن ان يعول القضاة معرولون والولايات باطلة والانكحة غير منعقدة وجمع تصرفات اولة في اعطاض
 العالم غير نافذة و انا الخلق كلهم مقدمون على العرام او ان يقول الامام مساعدة
 رور نهال ، بوليثکل تھاٹ ان میڈیو سلام ، لندن ١٩٦٢ ، ص ٣٣ - البرت حواری ، اریک تھاٹ ان
 دی لسل ایچ ، لندن ، ١٩٤٠ ، ص ١٥ - ١٣
 ٣٩ - بھی بن شرف البووی ، سرح لسلم الصحيح ، جلد دوم ، کراچی ، ١٣٣٩ هـ ، ص ١٢٣
 ٤٠ - الطبری ، تاریخ ، ص ١٨٢٩
 ٤١ - الازدی ، فتوح الشام ، (اردو ترجمہ ملیح آبادی) کلکتہ ، ١٩٣٣ ، ص ١٨٥ - ابوالکلام آزاد ، اسلامی
 حمہوریہ ، لاہور ، ١٩٥٦ ، ص ٣٢
 ٤٢ - الماوردي ، الاحکام السلطانية ص ١٤
 ٤٣ - ابن سعد ، الطبقات الكبرى ، بیروت ، ١٩٥٤ ، ص ٦٨ جلد دوم
 ٤٤ - ابن تیمیہ ، الامامة و السياسة ، مصر ، ١٩٦٩ ، ص ٣٦
 ٤٥ - ابن الائیر ، تاريخ ، جلد دوم ١٥٣٥ - طبری تاريخ ص ٣٠٦٦ -
